

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali



Call: 9490916775, 9652790005

CLASSIC **COMPUTERS & XEROX**

ELECTRONICS



సంపుటి : 15 సంఛిక : 79 ఆదిలాబాద్ ఎడిటర్ - సయ్యద్ కలీం మంగళవారం, 23 సెప్టెంబర్ 2025 పేజీలు : 4 వెల : 2/-







సింగరేణి కార్మికులకు డబుల్ థమాకా..

హైదరాబాద్: సింగరేణి కార్మికులకు తెలంగాణ ప్రభుత్వం దసరా బోనస్ ప్రకటించింది. సింగరేణి లాభాల్లో 34 శాతం బోనస్ (రూ.819 కోట్లు)ను తెలంగాణ ముఖ్యమంత్రి రేవంత్ రెడ్డి ప్రకటించారు. సింగరేణి 2024-25 ఆర్థిక సంవత్సరంలో సాధించిన లాభాలలో కార్మికులకు వాటా ప్రకటించారు. రాష్ట్ర సచివాలయంలో నిర్వహించిన కార్యక్రమంలో రేవంత్ రెడ్డి మాట్లాడుతూ.. దసరా పండుగ సందర్భంగా సింగరేణి కార్మికులకు బోనస్ ప్రకటించారు. రెగ్యులర్ కార్మికులకు రూ.1,95,610 బోనస్ ప్రకటించగా.. కాంట్రాక్ట్ కార్మికులకు రూ.5,500 బోనస్ ఇస్తున్నట్లు సీఎం రేవంత్ రెడ్డి తెలిపారు. **దీపావళికి మళ్లీ బోనస్ ప్రకటిస్తామన్న రేవంత్ రెడ్డి..** సింగరేణి

సంస్థ కోసం కార్మికులు ఎంతగానో శ్రమిస్తారు. పండుగ సమయంలో వారి కష్టాన్ని గుర్తించి సంస్థ లాభాల్లో కార్మికులకు 34 శాతం వాటాను అందిస్తున్నాం. దసరా సమయంలో వారి కుటుంబాల్లో సంతోషాన్ని నింపేందుకు ప్రభుత్వం ఈ ప్రకటన చేసింది. సింగరేణి మొత్తం లాభం రూ. 2360 కోట్లు అని రేవంత్ తెలిపారు. దీపావళి సందర్భంగా మళ్లీ బోనస్ ప్రకటిస్తామని మరో గుడ్ న్యూస్ చెప్పారు. తెలంగాణ ఉద్యమ సమయంలో సింగరేణి కార్మికుల పాత్ర మరిచిపోలేనిది అన్నారు. **జీఎస్టీ సవరించడంతో 7000 కోట్లు నష్టం..** 'కార్పొరేట్ కంపెనీలతో పోటీ వడేలా సింగరేణిని తీర్చిదిద్దటం. సింగరేణి సంస్థ మొత్తం ఆదాయం రూ.6394 కోట్లు. దీనిలో రూ.4034 కోట్లు భవిష్యత్

లాభాల్లో 34 శాతం... సింగరేణి కార్మికులకు దసరా బోనస్

ప్రకటించిన తెలంగాణ ప్రభుత్వం



దాదాపు రూ.7 వేల కోట్లు ఆదాయం తగ్గింది. తక్షణమే రాష్ట్రానికి జరిగే నష్టాన్ని కేంద్రమే పూర్తిగా లని కోరతామని రేవంత్ రెడ్డి అన్నారు. ఈ కార్యక్రమానికి ఉపముఖ్యమంత్రి భట్టి విక్రమార్కు, మంత్రిలు పాంగులేటి శ్రీనివాస్ రెడ్డి, కోమటిరెడ్డి వెంకట్ రెడ్డి, వివేక్ వెంకటస్వామి, శ్రీధర్ బాబు, ప్రభుత్వ సలహాదారులు షబ్దీర్ అలీ, హర్షర్ వెణ్కాపాల్, ఎంపీలు బలరాం నాయక్, రఘురాం రెడ్డి, సింగరేణి సీఎంఓ బలరాం, ఎమ్మెల్యేలు, కార్పొరేషన్ చైర్మన్లు పాల్గొన్నారు.





RTC కార్మికులకు గుడ్ న్యూస్..

కార్మికులు, సిబ్బందికి దసరా పండుగ అడ్వాన్స్
హైదరాబాద్ : ఆర్టీసీ కార్మికులకు యాజమాన్యం శుభవార్త చెప్పింది. దసరా పండుగ సమీపిస్తాన్న నేపథ్యంలో కీలక ప్రకటన చేసింది. కార్మికులు, సిబ్బందికి దసరా సందర్భంగా పండుగ అడ్వాన్స్ మంజూరు చేస్తూ సోమవారం యాజమాన్యం ఉత్తర్వులు జారీ చేసింది. దీనికి సంబంధించి వెంటనే సప్లిమెంటరీ పే బిల్లులు తయారు చేసి చెల్లింపు చేయాలని సూచించారు. ఈ అడ్వాన్స్ ను 2025 నవంబర్ జీతం నుంచి ప్రారంభమయ్యేలా పది సమాన వాయిదాల్లో తిరిగి వసూలు చేయాలని ఆదేశాలు జారీ చేశారు.



జమిలి ఎన్నికలు బీజేపీ ఆజెండాలో ఉంది. దానికి సరైన సమయం కోసం మాత్రమే కుదరాల్సి ఉంది. నిజానికి 2024 ఎన్నికల్లో బీజేపీ కోరుకున్నట్లుగా 400 షన్ ఎంపీ సీట్లు కనుక వచ్చి ఉంటే ఈపాటికి జమిలి విషయంలో చాలా దూకుడుగా ముందుకు సాగేది. అయినా సరే ఇప్పుడు కూడా జమిలి జపం అయితే బీజేపీ వీడడం లేదు. జమిలి ఎన్నికల వల్ల లాభం ఏమిటో జనాలకు వివరించే ప్రయత్నం చేస్తూ ఏదో రోజుల ఆ విధానం దేశంలో అమలు చేయాలని చూస్తోంది. **అవగాహన కల్పించడమే :** జమిలి ఎన్నికల విషయంలో ప్రజలకు అవగాహన కల్పించేందుకు బీజేపీ తమ పార్టీ ఎంపీతో దేశంలో కార్యక్రమాలు నిర్వహిస్తోంది. మేధావులతో చర్చా గోష్ఠాలు పెడుతోంది. ఈ క్రమంలో కేంద్ర మాజీ మంత్రి దివంగత నాయకురాలు సుష్మా స్వరాజ్ కుమార్తె ఎంపీ అయిన బాన్సుగారి

బీజేపీ మళ్ళీ జమిలి జపం

స్వరాజ్ రాజమండ్రిలో జరిగిన వన్ నేషన్ వన్ ఎలక్షన్ సదస్సులో పాల్గొన్నారు. ఆమె జమిలి ఎన్నికల మీద కీలక వ్యాఖ్యలు చేశారు. దేశంలో ఒకేసారి పార్లమెంటు అసెంబ్లీ ఎన్నికలు జరిగినట్లయితే, దేశ ఆర్థిక పరిస్థితి మెరుగవడమే కాదు, స్థిరత్వం ఏర్పడుతుందని చెప్పారు. అంతే కాదు ఎన్నికలకు అయ్యే ఖర్చు లక్షల కోట్లతో తగ్గుతుందని ఆమె చెప్పారు. **ప్రజల పన్నులతో ఎన్నికలు :** దేశంలో చూస్తే ఎక్కడో ఒక చోట ఎన్నికలు ప్రతి సంవత్సరం జరుగుతూ ఉండటం వల్ల ఆర్థికంగా కుటుంబపడుతుందని ఆమె అన్నారు. ఒక విధంగా చెప్పాలంటే ప్రజలు పన్నులు రూపంలో కట్టే నిధులు పూర్తిగా అవుతున్నాయని ఆమె చెప్పారు. అందుకే ఎన్నికల సంస్కరణలు జరగాలని, జమిలి ఎన్నికలు నిర్వహించడం వల్ల అనేక మానవ వనరులు కూడా కలిసివస్తాయని ఆమె తెలిపారు. ప్రజల్లో జమిలి ఎన్నికల పట్ల అవగాహన కల్పించడం కోసమే ఇలాంటి సదస్సులు దేశంలో నిర్వహిస్తున్నట్లుగా ఆమె పేర్కొన్నారు. **గొలుసు కట్టు తెగకుండా :** సాధారణంగా జమిలి ఎన్నికలు అంటే కలిగే సందేహాలు ఏమిటి అంటే ఒక అసెంబ్లీకి నెగ్గిన ప్రభుత్వం మధ్యలో కుప్ప కూలితే మళ్ళీ ఎన్నికలు పెడతారు కదా అలా అయిదేళ్ళకు ఆ ప్రభుత్వం వస్తే ఈ జమిలి గొలుసు కట్టి తెగిపోతుంది కదా అన్నది. అయితే దీనికి బాన్సుగారి స్వరాజ్ సమాధానం ఇచ్చి కొంత స్పష్టత కలిగించారు. ఒకేసారి కేంద్రానికి రాష్ట్రాలకు జమిలి ఎన్నికలు జరిగిన నేపథ్యంలో ఏదైనా కారణం చేత అసెంబ్లీ రద్దు అయితే ఆ మిగిలిన మిగిలిన కాలానికే ఎన్నికలు నిర్వహించే పరిస్థితి ఉంటుందని ఆమె చెప్పుకొచ్చారు. అంటే ఒక కాలానికే మళ్ళీ ఎన్నికలు ఉంటాయన్న మాట. ఇప్పటిదాకా మధ్యంతర ఎన్నికలు వస్తే మరో అయిదేళ్ళ పాటు సభ కాలం ఉండేది. సో ఈ విషయంలో క్లారిటీ వచ్చేసింది. ఇదే విధానంలో ఎంపీలు ఎమ్మెల్యేలు మధ్యలో తప్పుకున్నా రాజీనామా చేస్తే కూడా ఎన్నికలు పెడతారు అని అంటున్నారు.

మీ సమస్య పరిష్కరించేకుంటే స్థానిక ఎన్నికలు బహిష్కరించండి: కేటీఆర్

హైదరాబాద్: నల్గొండ, సూర్యాపేట జిల్లాకు చెందిన ఆర్ఆర్ఆర్ బాధితులంతా ఐకమత్యంగా ఉండాలని భారత రాష్ట్ర సమితి కార్యనిర్వాహక అధ్యక్షుడు, మాజీ మంత్రి కేటీఆర్ సూచించారు. నల్గొండ, సూర్యాపేట జిల్లాల డ్రిఫ్ట్ ఆర్ బాధితులు సోమవారం తెలంగాణ భవన్ లో కేటీఆర్ ను కలిసి సమస్యలు విన్నవించారు. ఈ సందర్భంగా ఆయన మాట్లాడుతూ.. మీ సమస్య పరిష్కరించకపోతే త్వరలో జరగబోయే స్థానిక సంస్థల ఎన్నికలు బహిష్కరించాలని సూచించారు. స్థానిక ఎన్నికలు బహిష్కరించడం వల్ల మీ సమస్య



దిల్లీకి వెళ్తుంది. అసెంబ్లీలో మాకు మైక్ ఇవ్వట్లేదు. మైక్ ఇచ్చేందుకు కూడా ప్రభుత్వం భయపడుతోంది. కత్తి వాళ్ళ చేతిలో పెట్టారు.. మమ్మల్ని యుద్ధం చేయమంటున్నారు. కాంగ్రెస్ నేతల భూముల్లో రోడ్డు వెళ్ళకుండా అరెస్టుమెంట్ మార్చడం కొత్తేకాదు. గతంలో ఔటర్ రింగ్ రోడ్డు వేసినప్పుడు కూడా అప్రతిపక్ష వంకర్లు తిప్పారు. గతంలో ఓఆర్ఆర్ కు భూసేకరణ సమయంలో భూమికి బదులు భూమి ఇచ్చారు. డ్రిఫ్ట్ ఆర్ వల్ల భూమి కోల్పోతున్న రైతులకు భూమి కావాలంటే పోరాటం చేయచ్చు. అరెస్టుమెంట్ శాస్త్రీయంగా ఉండాలని ఉద్యమం చేద్దాం" అని కేటీఆర్ అన్నారు. ఈ సమావేశంలో పాల్గొనేతలు జగదీశ్ రెడ్డి, కర్నూ ప్రభాకర్ తదితరులు పాల్గొన్నారు.









జల దిగ్బంధంలో.. హైదరాబాద్-విజయవాడ జాతీయ రహదారి

హైదరాబాద్: అల్పవీడనం ప్రభావంతో హైదరాబాద్ లో పలుచోట్ల భారీ వర్షం కురిసింది. బంజారాహిల్స్, జూబ్లీహిల్స్, అమీర్ పేట, ఖైరతాబాద్, ఎల్లీనగర్, పెద్దఅంబర్ పేట తదితర ప్రాంతాల్లో కురిసిన వర్షానికి రహదారులపై నీరు నిలిచింది. ఖైరతాబాద్-రాజ్ భవన్ రోడ్డులో మోకాలి లోతు నీరు నిలిచి పోవడంతో వాహనాల రాకపోకలకు అంతరాయం ఏర్పడింది. అమీర్ పేట, పంజాగుట్ట, ఖైరతాబాద్ ప్రాంతాల్లో ట్రాఫిక్ జామ్ అయింది. వరద నీరు నిలిచిన ప్రాంతాల్లో హైద్రా, జీహెచ్ఎంసీ సిబ్బంది సహాయక చర్యలు చేపట్టారు. **పలు జిల్లాలకు ఎల్లో హెచ్చరిక..** ఉత్తర ఈశాన్య బంగాళాఖాతంలో కొనసాగుతున్న ఉపరితల ఆవర్తన ప్రభావంతో ఇవాళ ఉదయం అదే ప్రాంతంలో అల్పవీడనం ఏర్పడినట్లు హైదరాబాద్ వాతావరణ కేంద్రం ప్రకటించింది. రాగల 24 గంటల్లో ఈ అల్పవీడనం వల్ల వాయువ్య దిశలో కదిలి వాయువ్య బంగాళాఖాతం ప్రాంతానికి చేరుకునే అవకాశం ఉందని వెల్లడించింది. అల్పవీడనం ప్రభావంతో రాష్ట్రంలో సోమవారం, మంగళవారం ఉరుములు మెరుపులతో కూడిన భారీ వర్షాలు కురుస్తాయని వాతావరణ శాఖ అధికారి శ్రీనివాసరావు తెలిపారు. పలు జిల్లాలకు ఎల్లో హెచ్చరికలు జారీ చేశామన్నారు. ఈనెల 25న ఉత్తర బంగాళాఖాతంలో మరో అల్పవీడనం ఏర్పడే అవకాశం ఉందని.. దీని ప్రభావంతో 25, 26 తేదీల్లో భారీ నుంచి అతి భారీ వర్షాలు కురిసే అవకాశం ఉందని తెలిపారు.

సమ్మక్క సాగర్ ప్రాజెక్టు.. ఎన్ఎస్ఐ జారీకి ఫత్తీస్ గడ్డే సీఎం అంగీకారం!

రాయ్ పుర్: ఫత్తీస్ గడ్డే ముఖ్యమంత్రి విష్ణుదేవ్ సాయ్ ని తెలంగాణ మంత్రి ఉత్తమ్ కుమార్ రెడ్డి సోమవారం కలిశారు. గోదావరిపై తెలంగాణ చేపట్టిన సమ్మక్క సాగర్ ప్రాజెక్టు నిర్మాణానికి నిరభ్యంతర పత్రం జారీ చేయాలని ఆయన కోరారు. ఫత్తీస్ గడ్డేలో ముంపునకు గురయ్యే ప్రాంతానికి పరిహారం ఇస్తామని తెలిపారు. సహాయ, పునరావాస చర్యలు చేపడతామని హామీ ఇచ్చారు. దీంతో ఈ ప్రాజెక్టుకు ఎన్ఎస్ఐ జారీకి ఫత్తీస్ గడ్డే సీఎం సూత్రప్రాయంగా ఆమోదం తెలపడంతో తెలంగాణ తరపున ఆయనకు ఉత్తమ్



ధన్యవాదాలు చెప్పారు. ఈ ప్రాజెక్టుకు సంబంధించి ఎన్ఎస్ఐ చర్చించేందుకు తనకు సమయం ఇవ్వాలని కోరుతూ సీఎం విష్ణుదేవ్ సాయ్ కు ఇటీవల ఉత్తమ్ లేఖ రాసిన విషయం తెలిసిందే. తెలంగాణలో నీటి లభ్యతను పెంచేందుకు గోదావరిపై 6.7 టీఎంసీల సామర్థ్యంతో సమ్మక్క సాగర్ బ్యారేజీ నిర్మాణం చేపట్టారు. ఈ ప్రాజెక్టు వెనుక జలాల వల్ల ఫత్తీస్ గడ్డేలో కొంత భూభాగం ముంపునకు గురవుతోంది. ముంపు ప్రాంతంలో భూసేకరణ, పరిహారం చెల్లించే విషయంపై ఇప్పటికే ఫత్తీస్ గడ్డే ప్రభుత్వంతో ఉత్తర ప్రత్యుత్తరాలు జరిపారు. ఇదే అంశంపై ఎన్ఎస్ఐ జారీలో సీఎం సహకారం గురించి ఉత్తమ్ ఇటీవల ఫత్తీస్ గడ్డే సీఎంకు రాసిన లేఖలో ప్రస్తావించారు.

సంపాదకీయం



సోషల్ మీడియా కట్టడి సాధ్యమేనా..!

రాష్ట్రంలో సోషల్ మీడియా మాధ్యమా లైన ఫేస్బుక్, వాట్సాప్, ట్విట్టర్, యూట్యూబ్ సహా ఇతర మధ్యమాల్లో రాష్ట్ర ప్రభుత్వంపై తీవ్ర స్థాయిలో విమర్శలు రావడం, అదేవిధం గా వ్యాఖ్యానాలు రావడం, ట్రోలింగ్స్ వీడియో లు వంటివి తీవ్ర స్థాయిలో జోరుగా సాగుతున్న విషయం తెలిసిందే. ఈ నేపథ్యంలో రాష్ట్ర ప్రభుత్వం తరపున మంత్రులు అదేవిధంగా ఎమ్మెల్యేలు ఎంపీలు కూడా స్పందిస్తున్నారు. ఆయా వార్తలను, కథనాలను, వ్యాఖ్యలను కూడా వారు తప్పుపడుతున్నారు. ఇక సీఎం చంద్రబాబు అయితే మంత్రులను పదేపదే హెచ్చరిస్తున్నారు. ఇట్లాంటి విమర్శలను ఇట్లాంటి వ్యాఖ్యలను కచ్చితంగా ఖండించాలని కోరుతున్నారు. అయితే ఇంత జరుగుతున్నా కూడా సోషల్ మీడియాలో రాష్ట్ర ప్రభుత్వంపై విమర్శలు కానీ వ్యాఖ్యలు కానీ ఎక్కడ ఆగడం లేదు. మరీ ముఖ్యంగా ఇటీవల వైద్య కళాశాల పిపిసి విధానం పై తీవ్ర స్థాయిలో చర్చలు నడిచాయి. విమర్శలు వచ్చాయి. సోషల్ మీడియాలో అయితే ట్రోలింగ్స్ కూడా పెరిగిపోయాయి. అదేవిధంగా కర్నూల్ లో రైతుల సమస్యలు... ముఖ్యంగా ఉల్లిపాయల సమస్యలు మరింత జోరుగా సోషల్ మీడియాలో ప్రభుత్వాన్ని ఉక్కిరిబిక్కిరి చేశాయి. దీనికి ముందు అనేక ఘటనలు కూడా చోటుచేసుకున్నాయి. ఇక తరచుగా సీఎం చంద్రబాబు చేస్తున్న వ్యాఖ్యలు, నారా లోకేష్ చేస్తున్న వ్యాఖ్యలు, ఇక డిప్యూటీ సీఎం పవన్ కళ్యాణ్ చేస్తున్న వ్యాఖ్యలను ఉటంకిస్తూ కూడా సోషల్ మీడియాలో కామెంట్స్ వ్యాఖ్యానాలు, వ్యంగ్యాస్త్రాలకు చోటు ఎక్కువగా కనిపిస్తోంది. దీంతో ఇక మాటల ద్వారా కట్టడం చేయలేమని భావిస్తున్న ప్రభుత్వం సోషల్ మీడియాను కట్టడి చేసే విధంగా ప్రత్యేక చట్టాన్ని తీసుకురావడానికి ప్రయత్నిస్తోంది. దీనికి సంబంధించి ప్రస్తుతం జరుగుతున్న అసెంబ్లీ సమావేశాల్లోనే బిల్లు ప్రవేశపెట్టాలని నిర్ణయించుకున్నారు. అయితే ఇది అంత సాధ్యమయ్యే విషయమేనా అనేది ప్రధాన ప్రశ్న. ఎందుకంటే సోషల్ మీడియా అనేది రాష్ట్రాల పరిధిలో లేనటువంటి కీలక అంశం. ఇది ఐటీ చట్టం కిందకు వస్తుంది. ఇది కేంద్ర ప్రభుత్వం పరిధిలో ఉన్న ఐటీ చట్టం నిబంధనల ప్రకారం నడుచుకోవాల్సినటువంటి వ్యవస్థ. దీనిపై ఇప్పటికే కేంద్ర ప్రభుత్వం పలు చట్టాలు తీసుకువచ్చింది. పలు నిబంధనలు కూడా విధించింది. అయితే, సుప్రీంకోర్టు జోక్యం చేసుకొని సోషల్ మీడియాను భావ ప్రకటన స్వేచ్ఛగా ప్రకటించిన దరిమిలా ఆయా నిబంధనలు, ఆయా చట్టాలలో కూడా మార్పులు చేశారు. రాష్ట్ర ప్రభుత్వాలకు కూడా అనేక ఉత్తర్వులు కేంద్రం నుంచి అందాయి. సోషల్ మీడియాను అడ్డుపెట్టుకుని కేసులు నమోదు చేయడానికి వీలులేదని ఇటీవల సుప్రీంకోర్టు సహా బాంబే హైకోర్టు కూడా స్పష్టం చేసింది. ఇన్ని చట్టాలు, ఇన్ని నిబంధనలు, ఇన్ని కోర్టు ఆదేశాలు ఉన్న నేపథ్యంలో రాష్ట్ర ప్రభుత్వం ఏ దిశగా దీనికి చట్టం చేస్తుంది అనేది ఆసక్తిగా మారింది. ఒకవేళ రేపిది చట్టం చేసిన దీన్ని రాష్ట్రపతి ఆమోదించాల్సిన పరిస్థితి ఉంది. ఎందుకంటే కేంద్రం పరిధిలోని అంశంపై చట్టం చేసేటప్పుడు రాష్ట్రపతి ఆమోదం పొందాల్సి ఉంటుంది. గతంలో దిశా చట్టం చేసినప్పుడు కూడా ఇటువంటి పరిస్థితి ఏర్పడింది.

కాబట్టి కూట మి చట్టం తీసుకురావడం పట్ల ఎవరికీ అభ్యంతరం లేకపోయినప్పటికీ నిబంధనల ప్రకారం వ్యవహరిస్తే ఈ చట్టానికి అనుమతి లభించే అవకాశం కనిపిస్తుంది. లేకపోతే మరో దిశ చట్టం మాదిరిగా ఇది కూడా మూలన పడే అవకాశం ఉంటుందని పరిశీలకులు భావిస్తున్నారు.

కాతీలకు వేళాయే.. పాత బోనీస్ రాదాయే



జగిత్యాల : వచ్చే అక్టోబరు 1 నుంచి వానాకాలం ధాన్యాన్ని సేకరిస్తామని రాష్ట్ర ప్రభుత్వం పేర్కొంటుండగా జిల్లాలో ముందుగా నాట్లు వేసిన పొలాలు మరో వారం వది రోజుల్లో కోతలు ప్రారంభమవుతాయి. ఈ క్రమంలో పాత సీజన్కు చెందిన బోనీస్ బకాయిలు రాకపోవడంతో రైతులు ఆందోళన చెందుతున్నారు. ఈ వానాకాలంలో 3.15 లక్షల ఎకరాల్లో వరి సాగు చేయగా ఇందులో దాదాపు 1.15 లక్షల ఎకరాల్లో సన్న వరి వేసినట్లు అంచనా. నిరుదీ వానాకాలం మాదిరిగా ఈసారి కనీసం 33 వేల మెట్రిక్ టన్నుల సన్న రకాలను విక్రయించే అవకాశముంది. ఈ నేపథ్యంలో పాత బోనీస్ బకాయిలను విడుదల చేయాలని, ఈ సీజన్లో ఎప్పటికప్పుడు చెల్లించేలా చర్యలు తీసుకోవాలని రైతులు కోరుతున్నారు. రాష్ట్ర ప్రభుత్వ ఆధ్వర్యంలో సేకరిస్తున్న సన్న ధాన్యానికి సంబంధించి బోనీస్ను అలస్యంగా విడుదల చేస్తుండటంతో రైతులకు నిరీక్షణ తప్పడం లేదు. 2024-25 వానాకాలంలో జిల్లాలో 30,870 మెట్రిక్ టన్నుల సన్న ధాన్యాన్ని కొనుగోలు చేయగా క్వింటాలుకు రూ.500 చొప్పున రూ.15.43 కోట్ల బోనీస్ను దాదాపు నాలుగు నెలలు అలస్యంగా చెల్లించారు. గడవిన యాసంగిలో 87,917 మంది నుంచి 4,63,303 మెట్రిక్ టన్నుల దొడ్డు, 4,788 మెట్రిక్ టన్నుల సన్న ధాన్యాన్ని కొనుగోలు చేశారు. మొత్తం ధాన్యానికి క్వింటాలుకు రూ. 2,320 చొప్పున రూ.1,085.63 కోట్లను చెల్లించారు. సన్న రకాలకు సంబంధించి రూ.2.39 కోట్ల బోనీస్ను ఇప్పటికీ ఇవ్వలేదు.

గోదాములు ఖాళీ లేవు
గత సీజన్లో కొనుగోలు చేసిన ధాన్యాన్ని మిల్లర్లు మరాడించగా పౌర సరఫరాల గోదాముల్లో బియ్యాన్ని నిల్వ చేశారు. పౌర సరఫరాల సంస్థకు చెందిన బియ్యంతో పాటు ఎఫ్సీఐ బియ్యం, ప్రైవేటుగా కొనుగోలు చేసిన మొక్కజొన్నలు తదితరాల నిల్వలతో జిల్లాలోని గోదాములన్నీ దాదాపుగా నిండుగా ఉన్నాయి. మరోవైపు కొన్ని మిల్లుల నుంచి సీఎంఆర్(కస్టమ్ మిల్లింగ్ రైస్) రావాల్సి ఉండగా ఈ బియ్యాన్ని తీసుకుని నిల్వ చేసే పరిస్థితి అంతగా లేదు. మరో వక్షం రోజుల్లో వానాకాలం ధాన్యం చేతికందనుండగా ఈలోగా గోదాముల్లోని పాత నిల్వలను తరలించాల్సి ఉంది. ప్యాక్సీలు, ఐకేపీ కేంద్రాలు, డీసీఎంఎస్లకు ధాన్యం సేకరణ కమీషన్లు, హమాల్ ఛార్జీలను, కేంద్రాల నిర్వహణ ఖర్చులను చెల్లించాల్సి ఉంది. జిల్లాలో గన్నీ సంచులు పాతవై సేకరణలో జాప్యానికి కారణమవుతున్నందున కొనుగోళ్లు మొదలయ్యేలోపే తగినన్ని గన్నీలను సిద్ధం చేయాల్సి ఉంది. కేంద్రాల్లో వసతుల కల్పన, తూకం యంత్రాలు సిద్ధం చేయడం, ఇతర ప్రాంతాల నుంచి హమాల్లను రప్పించడం, ధాన్యం బస్తాల రవాణా గుత్తేదారులను ఎంపిక తదితర వసతులు సకాలంలో చేపట్టడం ద్వారా ధాన్యం సేకరణకు పూర్తి స్థాయిలో సన్నద్ధమయ్యే అవకాశముంది. రైతులకు బోనీస్ చెల్లింపు, కమీషన్ విడుదలపై ప్రభుత్వానికి నివేదించినట్లు పౌర సరఫరాల డీఎం జిఐఓప్రప్రసాద్ తెలిపారు.

సన్నబియ్యం పక్కదారి



హైదరాబాద్: సన్నబియ్యం కొందరు డీలర్ల పంట పండిస్తోంది. జూన్లో మూడు నెలల కోటా పంపిణీ చేయగా తాజాగా మళ్లీ సన్నబియ్యం ఇచ్చారు. నగరంలో కొందరు డీలర్లు పూర్తి కోటా పంపిణీ చేయకుండా వివిధ మార్గాలను అనుసరిస్తుండటం గమనార్హం. అప్పట్లో మూడు నెలల కోటా ఇవ్వడాన్ని అవకాశంగా తీసుకుని, ఒక నెల కోటా మాత్రమే ఇచ్చి, మిగతావి తర్వాత ఇస్తామని చెప్పి పంపించారు. మూడు నెలల కోటా ఇచ్చిన వారికి ఐదు నుంచి పది కేజీలు తక్కువ ఇచ్చినట్లు ఆరోపణలున్నాయి. ఈనెల కోటాలో కూడా

కొంతమేర కోత విధించినట్లు తెలిసింది. కార్టల్లో పేర్లున్న ఒక్కొక్కరికి ఆరు కేజీల చొప్పున బియ్యం ఇవ్వాలి ఉంటుంది. కొందరు స్టాక్ తక్కువ వచ్చిందని చెబుతుండటం గమనార్హం. తర్వాత సంప్రదిస్తే ఇంకా రాలేదని చెబుతున్నట్లు కార్టదారులు చెబుతున్నారు. కొందరు డీలర్లు సన్నబియ్యం అవసరం లేదనుకున్న వారికి.. తీసుకున్నట్లు వేలిముద్రలు వేసి కేజీకి రూ.20 నుంచి రూ.25 వరకు ఇచ్చినట్లు సమాచారం. ప్రధానంగా కార్వాన్, మెహదీపట్నం, నాంపల్లి, చార్మినార్, చాంద్రాయణగుట్ట, తార్వాక, ఉప్పల్, బోరబండ, బాలానగర్ ప్రాంతాల్లో కొన్ని దుకాణాల్లో అక్రమాలకు తెరతీసినట్లు సమాచారం. **ఎలాంటి ఫిర్యాదులు రాలేదు**
హైదరాబాద్ చీఫ్ రేవెన్యూ అధికారి పరిధిలో 647282 రేషన్ కార్డులు ఉండగా 24,24,824 మందికి నిత్యావసర సరకులు పంపిణీ చేస్తున్నారు. జనవరి నుంచి జులైలోపు 46 దుకాణాల్లో అక్రమాలపై పౌరసరఫరాశాఖ విజిలెన్స్ విభాగం కేసులు నమోదు చేయడం గమనార్హం. ఈ దుకాణాల్లో రేషన్ పంపిణీకి సంబంధించి 487 అక్రమాలు, నిబంధనల ఉల్లంఘనలు జరిగినట్లు గుర్తించారు. ప్రస్తుతం ఎలాంటి ఫిర్యాదులు రాలేదని, పంపిణీ బాగా జరిగినట్లు అధికారులు చెబుతున్నారు.

మెల్లగ్నే స్వామి.. సమస్యలు ఆలకించేవేమి



ఓదెల : జిల్లాలో అతిపెద్ద శైవక్షేత్రమైన ఓదెల మల్లికార్జున స్వామి ఆలయాన్ని దర్శించుకోవడానికి అధిక సంఖ్యలో భక్తులు తరలి వస్తుంటారు. ఏడాది పొడవునా దాదాపు యాభై లక్షల మందికిపైగా భక్తులు శ్రీభ్రమరాంబ మల్లికార్జునస్వామిని దర్శించుకుంటారు. ఇంత ప్రాచుర్యం ఉన్నప్పటికీ పాలకుల నిర్లక్ష్యంతో ఆలయం అభివృద్ధికి ఆమడ దూరంలో నిలవగా.. భక్తులు సౌకర్యాల లేమితో ఇబ్బందులు పడుతున్నారు. **రూ.కోటికిపైగా ఆదాయం ఉన్నా..**
ఏటా ఒగ్గ పూజారీలతో భక్తులు నలభై వేలకుపైగా పట్నాలు వేసి బోనాలు సమర్పిస్తారు. ఉగాది పర్యదినంతో మొదలై ప్రతి ఆది, బుద్ధవారాల్లో మల్లన్న జాతర జరుగుతుంది. మార్చి నుంచి జులై వరకు జరిగే పెద్దపట్నం మహోత్సవాల వరకు అధిక సంఖ్యలో భక్తులు వస్తుంటారు. సమృద్ధి జాతరకు ముందు మొక్కులు చెల్లించడానికి రెండేళ్లకోసారి మల్లన్న దర్బానానికి వస్తుంటారు. దీంతో ఏడాదికి దాదాపు రూ.3 కోట్ల ఆదాయం సమకూరుతోంది. పదిహేనేళ్ల క్రితమే 6వ(రూ.కోటికిపైగా ఆదాయం ఉన్న)ఆలయంగా గుర్తింపు పొందినా

అభివృద్ధికి నోచుకోక ఎక్కడ వేసిన గొంగలి అక్కడే అన్న చందంగా తయారైంది. **చేపట్టాల్సిన పనులు ..**
పురాతన ఆలయం కావడంతో మండపాలు శిథిలావస్థకు చేరి వర్షాకాలంలో ఉరుస్తున్నాయి. గద్దగుడికి మరమ్మతులతోపాటు దేవాలయ మండపాలు పునర్నిర్మాణం చేయాల్సిన అవసరం ఉంది. ఆలయ గోపురాలు, ప్రాకార మండపాల నిర్మాణం చేపట్టాల్సి ఉంది. ఓ భక్తుడి జ్ఞాపకార్థం నిర్మించిన 15 వసతి గృహాల సముదాయం మినహా విడిది చేసేందుకు తగినన్ని వసతి గృహాలు లేవు. తగినన్ని ఓపెన్ షెల్డ్ లేక భక్తులు చెల్ల కిందనే సేదతీరాల్సి వస్తోంది. జాతర సమయాల్లో వాహనాలు నిలిపేందుకు పార్కింగ్ స్థలం లేక నానాఅవస్థలు పడుతున్నారు. తగినన్ని సులభ్ కాంప్లెక్స్ నిర్మాణం చేపట్టాలి. భక్తుల సౌకార్యార్థం తిరుపతి ఎక్స్ప్రెస్తోపాటు మరిన్ని ప్యాసింజర్, ఎక్స్ప్రెస్ రైళ్లకు హాల్కింగ్, కాశీశ్వరం, కొండగట్టు, వేమలవాడను కలుపుతూ మరిన్ని బస్సులు నడిపించేలా అధికారులు చర్యలు చేపట్టాలని భక్తులు కోరుతున్నారు. **బృహత్ ప్రణాళిక సిద్ధం చేస్తున్నాం**
-మొందయ్య, ఆలయ పాలక మండలి చైర్మన్ స్థానిక ఎమ్మెల్యే, కలెక్టర్ సహకారంతో రూ.20 కోట్ల అంచనా వ్యయంతో ఆలయాన్ని తీర్చిదిద్దేందుకు బృహత్ ప్రణాళిక సిద్ధం చేస్తున్నాం. వసతిగృహాల నిర్మాణానికి దాతలనుంచి కోరుతున్నాం. దీపావళి తర్వాత నిత్యాస్పదానం చేపట్టనున్నాం. మహిళలకు సులభ్ కాంప్లెక్స్ నిర్మాణానికి ముగ్గు పోశాం. ఆలయం చుట్టూ రెండు వరుసల రహదారి, సెంట్రల్ లైటింగ్ తదితర ఏర్పాట్లు చేయనున్నాం.

నాడు అవార్డులు.. నేడు అధ్యానం

సిరిసిల్ల : స్వచ్ఛ సర్వేక్షణలో గతంలో జాతీయ స్థాయిలో అవార్డు అందుకున్న సిరిసిల్ల పురపాలక సంఘం.. ప్రస్తుతం పారిశుధ్య నిర్వహణలో అధ్యాసంగా మారింది. చట్టణంలో ఎక్కడ పడితే అక్కడ చెత్తాచెదారం, ప్లాస్టిక్ వ్యర్థాలు దర్శనమిస్తున్నాయి. సిరిసిల్ల పట్టణం పారిశుధ్య నిర్వహణలో ఒకప్పుడు రాష్ట్రానికి ఆదర్శంగా ఉండేది. చెత్త సేకరణ, ప్లాస్టిక్ వ్యర్థాల నిర్వహణపై విస్తృత స్థాయిలో ప్రజలకు అధికారులు అవగాహన కల్పించారు. ప్రతిరోజు ఇంటింటి నుంచి చెత్త సేకరణతో మెరుగైన ఫలితాలు సాధించి రాష్ట్రస్థాయిలో పురస్కారాలు అందుకున్నారు. ఇక్కడ ప్లాస్టిక్ వ్యర్థాల నిర్వహణ, చెత్త సేకరించే విధివిధానాలపై స్థానిక మున్సిపల్ అధికారులు, ప్రజాప్రతినిధులు దిల్లీలో స్వచ్ఛ పాఠాలు చెప్పేవారు. ప్రస్తుతం పరిస్థితి తలకిందులుగా మారుతోంది. గుట్టలుగా వ్యర్థాలు మున్సిపాలిటీలో 39 వార్డులు ఉన్నాయి. పారిశుధ్య

నిర్వహణకు 36 క్రాస్టర్లు కొనుగోలు చేశారు. ఇందులో ఆరు మరమ్మతులకు గురయ్యాయి. 16 ఆటోలు ఉండగా.. రెండు పనిచేయటం లేదు. గతంలో భారాన ప్రభుత్వ హయాంలో కొనుగోలు చేసిన పాక్లెయిన్ మాలకు చేరింది. దీంతో పలు కాలనీలు, మురుగు కాలువల్లో వ్యర్థాలు గుట్టలుగా పేరుకుపోతున్నాయి. నిర్వహణలో నిర్లక్ష్యంతో కాలువల చుట్టూ పిచ్చిమొక్కలు పెరిగి పూడుకుపోయాయి. పేదపోయిన ర్యాంకు సిరిసిల్ల పురపాలికి గత భారాన ప్రభుత్వ హయాంలో స్వచ్ఛ సర్వేక్షణలో జాతీయ స్థాయిలో అవార్డు అందుకుంది. కేంద్ర ప్రభుత్వం దిల్లీలో అక్టోబరు 2న అవార్డు అందించింది. 2024-25 సంవత్సరానికి కేంద్ర ప్రభుత్వం స్వచ్ఛ సర్వేక్షణ ర్యాంకులు ఇటీవల ప్రకటించింది. సిరిసిల్లకు రాష్ట్రస్థాయిలో 81వ ర్యాంకు, జాతీయ స్థాయిలో 471వ ర్యాంకుతో వెనుకంజ వేసింది. సోర్ 6477 సాధించింది.

ఆశయ సాధనలో.. ఐదు దశాబ్దాలు..!


విట్యాల : మహాత్ముడి సిద్ధాంతాలు, ఆశయాలను గత 50 ఏళ్లుగా ప్రచారం చేస్తున్నాయి 'గాంధీ జ్ఞాన్ప్రతిష్ఠాన్', 'గాంధీ గ్రోబల్ ఫ్యామిలీ' సంస్థలు. ఈ సంస్థల రాష్ట్ర ఉపాధ్యక్షుడిగా నల్గొండ జిల్లాకు చెందిన యూనాల ప్రభాకర్ రెడ్డి పని చేస్తున్నారు. 2007 నుంచి ఆయన ఈ సంస్థల కార్యకలాపాల్లో పాలుపంచుకుంటున్నారు. 'గాంధీ గ్రోబల్ ఫ్యామిలీ' అంతర్జాతీయంగా, 'గాంధీ జ్ఞాన్ప్రతిష్ఠాన్' దేశంలో కార్యక మాలు నిర్వహిస్తున్నాయి. ప్రధానంగా గాంధీ సూచించిన సూత్రాలైన 'సత్యం, అహింస, దొంగతనం చేయకుండా ఉండటం, బ్రహ్మచర్యం పాటించడం, స్వీయ క్రమశిక్షణ, మంచి నడవడిక, అనుమతి లేకుండా ఇతరుల వస్తువులను తాకడం, సర్వధర్మ సమానత్వం, స్వదేశీ వస్తువుల వాడకం, అంటరానితనం నిర్మూలన, శ్రమదానం, మధురవచనాలు వలకడం వంటి వాటిపై ప్రచారం నిర్వహిస్తున్నారు. వీటితో పాటు



విద్యార్థులలో స్వయం సమృద్ధి సాధనకు మెలకువలు, ప్రకృతి వైద్యం, సేంద్రియసాగు, వర్షావరణ పరిరక్షణ వంటి అంశాలపైనా విద్యాసంస్థల్లో, ఇతరత్రా సేవినార్లు, కార్యశాలలు నిర్వహిస్తున్నారు. ఇప్పటి వరకు ఉమ్మడి జిల్లాలో సుమారు 400 వరకు కార్యక్రమాలు నిర్వహించినట్లు ప్రభాకర్ రెడ్డి పేర్కొన్నారు. 2018లో నల్గొండ ఎన్టీ కళాశాలలో 5500 మంది విద్యార్థులతో నిర్వహించిన గాంధీ వేవధారణ ప్రదర్శన గిన్నీబుక్ రికార్డులకు ఎక్కింది. యాదాద్రి జిల్లా చౌటుప్పల్లో గాంధీ ప్రతిమలతో ఇటీవల ప్రదర్శన నిర్వహించారు. తమ సంస్థలు ఏర్పడి 50 ఏళ్లు పూర్తిచేసుకున్న సందర్భంగా స్వర్ణోత్సవ కార్యక్రమాల్లో భాగంగా గాంధీ జయంతిని పురస్కరించుకుని రానున్న అక్టోబరు 10 నుంచి 13 వరకు హైదరాబాద్ ఎల్ఐ స్టేడియంలో గాంధీ లక్ష విగ్రహాల ప్రదర్శన నిర్వహించాలని నిర్ణయించామని, సీఎం ముఖ్య అతిథిగా రానున్నారని ప్రభాకర్ రెడ్డి తెలిపారు. తెలుగు రాష్ట్రాల్లోని జిల్లాల్లోనూ ప్రత్యేక కార్యక్రమాలు నిర్వహించనున్నామన్నారు.

లెక్కలేవు.. దస్తావేవు!

మెదక్: సాంతలాభం కొంత మానుకొని.. పొరుగు వారికి తోడుపడవోయి.. అన్నది కవి వాక్కి కాదు.. మన సమాజ ధర్మం కూడా. దాన్ని పరిశ్రమలు తప్పకుండా పాటించాలని తెచ్చిందే సీఎస్ఆర్(కార్పొరేట్ సోషల్ రెస్పాన్సిబిలిటీ) విధానం. ప్రభావిత ప్రాంతాల్లో ప్రగతి పనులు చేపట్టాలనే ఉద్దేశంతో అమలు చేస్తున్నారు. ఇందుకోసం పటిష్ట విధివిధానాలు రూపొందించి అమలు చేసే బాధ్యతను జిల్లా అధికారులకు అప్పగించారు. ఇంత వరకు బాగానే ఉన్నా.. పలు పరిశ్రమల నిర్వాహకులు పర్యవేక్షణ యంత్రాంగం నిర్లక్ష్యాన్ని ఆసరాగా తీసుకొని.. నిర్దేశిత నిధులు పూర్తిగా వ్యయం చేయకుండా కాగితాల్లోనే మమ అనిపిస్తున్నారనే విమర్శలు వ్యక్తమవుతున్నాయి. **నిబంధనల ప్రకారం**
ప్రభుత్వ నిబంధనల ప్రకారం నిర్దేశిత లాభం ఆర్జిస్తున్న కంపెనీలు తప్పనిసరిగా ఆదాయంలో రెండు శాతాన్ని సామాజిక బాధ్యత కింద ఖర్చు చేయాల్సి ఉంది. ప్రతి కంపెనీలోనూ సీఎస్ఆర్ కమిటీని ఏర్పాటు చేయాల్సి ఉంది. ఈ నిధులను వ్యయం చేయకుంటే జరిమానా విధించే అధికారం ప్రభుత్వానికి ఉంది. **సంగారెడ్డిలో లోనుగులు ఇలా..**
రెండు రోజుల క్రితం సంగారెడ్డి జిల్లాలో సీఎస్ఆర్ నిధులపై కలెక్టర్ ప్రావీణ్య సమీక్ష నిర్వహించగా.. పలు లోనుగులు వెలుగులోకి వచ్చాయి. కొన్నేళ్లుగా కంపెనీలు ఎన్ని నిధులు వెచ్చించాయనే సమాచారం పర్యవేక్షణ అధికారుల వద్ద లేకపోవడం గమనార్హం. దీంతో పాటు పరిశ్రమల వద్ద సైతం ఈ నిధుల వ్యయంపై దస్తావేవు లేవు. ఏయే



పనులు చేపట్టారనే దానిపై జిల్లా అధికారులతో పాటు పరిశ్రమల వద్ద సమాచారం కొరవడింది. సీఎస్ఆర్ నిధుల వినియోగం కాగితాల్లోనే జరుగుతున్నట్లు నిర్ధారణకు వచ్చిన కలెక్టర్ పరీక్షనంగా సీఎస్ఆర్ కమిటీని నియమించి చేపడుతున్న పనులపై పర్యవేక్షణ చేపట్టాలని అధికారులను ఆదేశించారు. **సిద్దిపేట, మెదక్ జిల్లాల్లో..**
సిద్దిపేట, మెదక్ జిల్లాల్లోనూ సీఎస్ఆర్ నిధుల జమ, వినియోగానికి సంబంధించిన అధికారుల వద్ద సమాచారం కొరవడింది. పరిశ్రమలు ప్రకటించిన నిధులు పూర్తిస్థాయిలో వినియోగానికి నోచడం లేదనే ఆరోపణలున్నాయి.గత నాలుగేళ్లుగా ఆడిట్ లేకపోవడంతోనే సీఎస్ఆర్ నిధుల వ్యయానికి సంబంధించిన వివరాలు పరిశ్రమల వద్ద నేనట్లుగా తెలుస్తోంది. చేపట్టిన పనులను ఆన్లైన్లో నమోదు చేయాల్సి ఉండగా.. ఈ ప్రక్రియ సక్రమంగా సాగకపోవడంపై విమర్శలు వెల్లువెత్తుతున్నాయి.సిద్దిపేట, మెదక్ జిల్లాల్లోనూ సీఎస్ఆర్ నిధుల వినియోగంపై పర్యవేక్షణ పెరగడంతో పాటు నూతన కమిటీల నియామకం చేపట్టాల్సిన అవశ్యకత ఉంది.

ప్రభుత్వ బడుల్లో.. పూర్వ ప్రాధమిక విద్య

తూప్రాన్: ప్రభుత్వ ప్రాథమిక పాఠశాలల్లో పూర్వ ప్రాథమిక విద్యను ప్రారంభించేందుకు ప్రభుత్వం ఏర్పాట్లు చేసింది. ఇందుకోసం జిల్లాలోని పలు ప్రభుత్వ పాఠశాలలను ఎంపిక చేసింది. వాటిల్లో కుక్వారం నుంచే బోధన కొనసాగనుంది. జిల్లాలో 27 పాఠశాలలను ఎంపిక చేయగా ఆయాలో బోధకులు, ఆయా పోస్టులకు దరఖాస్తులు ఆహ్వానించారు. బోధకులకు ఇంటర్, ఆయా పోస్టుకు 7వ తరగతి విద్యార్హతగా నిర్ణయించారు. అన్ని పాఠశాలల నుంచి దరఖాస్తులు ఆహ్వానించగా బోధకులు 150 మందికి, ఆయా పోస్టుకు 130 మంది దరఖాస్తు చేసుకున్నారు. వీటిల్లో విద్యార్హత ఎక్కువగా ఉన్న వారికి అవకాశం కల్పించేలా పరిశీలిస్తున్నారు. చిన్న ఉద్యోగం.. పెద్ద చదువులు: ఈ పోస్టులకు దరఖాస్తులు సమర్పించిన వారిలో షీట్, బీఈడీ పూర్తి చేసిన వారున్నారు. కొన్ని చోట్ల ఒక్కో పాఠశాలలో 10 వరకు దరఖాస్తులు వచ్చాయి. బోధకులకు రూ.8వేల వేతనం, ఆయాకు రూ.6వేల వేతనం ఇస్తేలా ప్రభుత్వం ఉత్తర్వుల్లో పేర్కొంది. అయినా చాలా గ్రామాల్లో రెండు ఉద్యోగాలకు పోటీ ఏర్పడింది. ఈ నేపథ్యంలో కొందరు పైరేమిలు సైతం చేసుకుంటున్నారు. అయినా నిబంధనల ప్రకారం భర్తీ చేసేందుకు అధికారులు చర్యలు తీసుకుంటున్నారు. ఈ ప్రక్రియ పూర్తిచేసి, చిన్నారలకు బోధన అందించేలా కార్యాచరణ రూపొందించారు. ప్రైవేట్కు వెళ్లే చిన్నారలను వీటిల్లో చేర్చేందుకు ఉపాధ్యాయులు ప్రయత్నం చేస్తున్నారు.ఆదేశాలు ఇచ్చాం: రాధాకిషన్ డీఈఓ పూర్వప్రాథమిక విద్యా విధానాన్ని ప్రారంభించేందుకు అన్ని పాఠశాల ప్రధానోపాధ్యాయులకు ఆదేశాలు జారీ చేశాం. వారే బోధకులు, ఆయాలను నియమిస్తారు. వారు అందించిన జాబితానే ఖరారు చేస్తాం.

ఖాళీగా పెట్టు.. ఇరుకుగా రాడ్లు

కరీంనగర్: జిల్లాలోని నగర, పురపాలకల్లో వీధివ్యాపారుల కోసం సౌకర్యాలు కల్పించి ‘ఆత్మనిర్భర్’ నింపాలనే లక్ష్యంగా ముందుకెళ్తున్నా.. ఆచరణలో సాధ్యం కావడం లేదు. రహదారులపై చిరువ్యాపారం సాగించకుండా పెద్ద నిర్మిస్తున్నా వ్యాపారులు ఆసక్తి చూపడంలేదు. రోడ్డే అడ్డాలూగా మలుచుకోవడం, ఉన్న చోటనే వాటిని నిర్మించాలని కోరుతుండటంతో ప్రాంతాల్లో స్థలం దొరకడంలేదు. నెరవేరని ప్రభుత్వాల లక్ష్యం వీధివ్యాపారులకు కేంద్ర, రాష్ట్ర ప్రభుత్వం ఆత్మనిర్భర్ కింద రుణాలు ఇస్తుండగా వ్యాపారాలు చేసుకుంటున్నారు. వక్కా అడ్డాల తేకపోవడంతో రోడ్ల మీద రుకాణాలకు ఎదురుగా కూర్చోని అమ్ముతుండగా ప్రైవేటు రుకాణాల యజమానులు అడ్డ వసూలు చేస్తున్నారు. పురపాలకలు చూపించే పెద్దలోకి వెళ్లే ఎలాంటి ఇబ్బందులు ఉండవు. కానీ వారు వెళ్లడంలేదు. పథకం లక్ష్యం నెరవేరడంలేదు. **అయిదు చోట్ల ఖాళీ**

పండ్ల మార్కెట్కు బస్టాండ్ వెనక రూ.17 లక్షలతో వెండర్ జోన్



ఏర్పాటు చేస్తే అక్కడికి వెళ్లకపోవడంతో ఇతరులకు కేటాయించారు. రూ. 30 లక్షలతో ఇందిరానగర్లో నిర్మించగా ఒకరిద్దరు మినహాయించి వ్యాపారులు ఎవరూ ఉండటం లేదు.

రూ. 23 లక్షలతో చైతన్యపురిలో నిర్మించగా ఒక్కరూ ఉండటం లేదు. బ్యాంకుకాలనీ రహదారిపై దుమ్ము, ధూళితో కూరగాయలు, పండ్లు అమ్ముతున్నారు. రూ. 25 లక్షలతో హౌసింగ్ షోర్డుకాలనీలో మార్కెట్ నిర్మించగా అది నిరుపయోగంగా ఉంది. వెంకటసాయి థియేటర్ ఎదురుగా, పాతబజారులో కూర్చోనే వీధివ్యాపారులకు దీనిని నిర్మించారు. శ్రీనగర్, నవ్వుగిరికాలనీలో రూ. 40 లక్షలతో నిర్మించగా ఉదయం ఒకరిద్దరు ఉంటున్నారు. టెలిఫోన్ క్వార్టర్స్ రోడ్డులో రాకపోకలకు ఇబ్బందులు కలిగించేలా వీధి వ్యాపారం చేస్తున్నారు.

ఇలా చేస్తే ప్రయోజనం

ఏ ప్రాంతం వారిని ఆ ప్రాంతంలోనే ఖాళీగా ఉన్న మార్కెట్లు, పెద్దలోకి పంపించాలి. రహదారులకు ఇరువైపులా చిరు వ్యాపారులు అడ్డాలు పెట్టకుండా కట్టడి చేయాలి. నాలుగు చక్రాలు, తోపుడుబండ్లను కూడా అదే ప్రాంతానికి తరలించాలి. దీ రహదారులపై కూరగాయలు, పండ్లు, ఇతర వస్తువులు దొరకకపోతే ప్రజలు కూడా పెద్ద వద్దకు వస్తారు.

దెబ్బతిన్న వంతెన.. నరకయాతన

ముస్తాబాద్: రాజన్న సిరిసిల్లా-సిద్దిపేట జిల్లాల సరిహద్దు గ్రామాలైన మోహినికుంట-రాజకృపేట మధ్యనున్న వంతెన అంచు కోతకు గురైంది. దీంతో వాహనదారులు ఆందోళన చెందుతున్నారు. ఈ మార్గం మీదుగానే రెండు జిల్లాల వాహనదారులు సిద్దిపేట జిల్లా కేంద్రానికి రాకపోకలు సాగిస్తుంటారు. గత ప్రభుత్వ హయాంలో వసులు ప్రారంభించగా.. బిల్లులు సకాలంలో రాకపోవడంతో మధ్యలో నే నిలిచిపోయాయి. వసులు ముందుకు సాగేలా చొరవ చూపాలని ఇరు జిల్లాల ప్రజలు కోరుతున్నారు.

రూ.1.80 కోట్ల నిధులు మంజూరు

రాజకృపేట కొత్తచెరువు నుంచి వంతెన కిందుగా వాగు ద్వారా నీరు మోహినికుంట, మద్దికుంట చెరువు నిండుకొని.. ముస్తాబాద్ చెరువుల్లోకి చేరుతాయి. అయితే ఇరుగ్రామాల మధ్యనున్న వంతెన శిథిలావస్థకు చేరడంతో ఎంతరిఆర్ (మెయింటెనెన్స్ రూల్స్ రోడ్డు) ద్వారా దాదాపు రూ. 1.80 కోట్లు వరకు మంజూరైనట్లు సమాచారం. సంబంధిత అధికారులు మాత్రం వసుల వివరాలను వెల్లడించడంలేదు. వంతెన మరమ్మత్తుల కోసం నిధులు విడుదలయ్యాయా లేదా నూతన వారధి నిర్మాణానికి మంజూరయ్యాయా అనేది ప్రశ్నార్థకంగా మారింది.

కోతకు గురైన వారధి రోడ్డు

నిత్యం లింగన్నపేట నుంచి చిన్నచీకోడ్, మద్దికుంట, మోహినికుంట గ్రామాలతోపాటు సిద్దిపేట జిల్లా రాజకృపేట పరిసర గ్రామాల ప్రజలు



ఈ మార్గం మీదుగా రాకపోకలు సాగిస్తుంటారు. ఇటీవల కురిసిన వర్షాలకు వంతెన వద్ద రోడ్డు కోతకు గురవడంతో వాహనదారులు ఆందోళన చెందుతున్నారు. అలాగే తాత్కాలిక రోడ్డు కోసం వేసిన పైపులు అక్కడే నిరుపయోగంగా ఉన్నాయి. ఎప్పుడు ఏ ప్రమాదం జరుగుతుందోనని భయాందోళనకు గురవుతున్నారు. సంబంధిత అధికారులు చొరవ తీసుకొని వసులు ప్రారంభించేలా చర్యలు చేపట్టాలని ఇరు జిల్లాల వాహనదారులు కోరుతున్నారు.

వసులు జరిగేలా చూడాలి

పెద్ద లింగం, మోహినికుంట రెండు జిల్లాలకు చెందిన వందలాది వాహనదారులు ఈ రోడ్డు మీదుగా తక్కువ దూరంతో వెంకట్రావుపల్లె మీదుగా సిద్దిపేట జిల్లా కేంద్రానికి రాకపోకలు సాగిస్తుంటారు. వంతెన ఇప్పటికే శిథిలావస్థకు చేరుకుంది. వెంటనే వసులు జరిగేలా చూడాలి.

గుత్తేదారుకు సూచిస్తాం

గత ప్రభుత్వ హయాంలో ఎంతరిఆర్ కింద నిధులు మంజూరయ్యాయి. సదరు కాంట్రాక్టర్ వసులు చేయడానికి ముందుకు రావడంలేదు. వసులు చేయాలని సదరు కాంట్రాక్టర్కు సూచిస్తాం. సుదర్శన్రెడ్డి, పంచాయతీరాజ్ డిఈ

మునిగిన వారిళ్లు.. ఉబరిగిన కన్నీళ్లు



హైదరాబాద్: నగరంలో మొదలైన వాన తెల్లవారుజాము వరకు కొనసాగడంతో అనేక ప్రాంతాలు జలదిగ్భంధంలో చిక్కుకుపోయాయి. కూడా భారీ వర్షం కురవడంతో ఆయా కాలనీల్లో వరద ఏమాత్రం తగ్గలేదు. భారీ మోటార్లను ఏర్పాటు చేసి తోడి ప్రయత్నం చేసినప్పటికీ.. మ్యాన్ హెల్ప్ నుంచి ఉబుకుతూనే ఉంది. మియాపూర్ లోని ఓ అపార్ట్ మెంట్ పక్కనున్న నేల కోతకు గురవడంతో భవనం ప్రమాదంలో పడింది. బండ్లగూడ జాగిర్, నిజాంపేట్, మియాపూర్, ముషీరాబాద్ నుంచి బాగ్లింగంపల్లి వరకు పలు అపార్ట్ మెంట్ల సెల్లార్లు వరదతో నిండిపోయాయి. కూకట్ పల్లి, బేగంపేట్ ద్వారా భారీగా వరద మాస్పేన్ సాగర్ లోకి ప్రవహించడంతో.. నీటి మట్టం గణనీయంగా పెరిగింది. ఈ ప్రభావం ఖైరతాబాద్, బేగంపేట్ లోని లోతట్టు ప్రాంతాలపై, అశోక్ నగర్ వరద నాలాకు పరిసర కాలనీలపై పడింది. కాలనీల్లో మోకాలు లోతు వరదతో స్థానికులు ఇళ్ల నుంచి బయటకు రాలేక, దుర్గంధంతో ఇళ్లల్లో ఉండలేక సరకుయతన పడ్డారు. ప్రధాన రహదారులనూ వరద ముంచెత్తడంతో వాహనదారులు అవస్థలు తప్పలేదు.

రాము జాడెక్కడ..? అప్పల్ సాగర్ నాలాలో గల్లంతైన వారిలో రాము ఆచూకీ ఎక్కడని కుటుంబ సభ్యులు ప్రశ్నిస్తున్నారు. నాలుగు రోజుల తర్వాత అతడి బంధువు అర్జున్ మృతదేహం లభ్యమైన నల్గొండ జిల్లా భీమ లింగం వంతెన సంగం ప్రాంతానికి మాంగార్ బస్ స్టేషన్ నుంచి 50 మందికి పైగా యువకులు తరలి వెళ్లారు. తిరిగొచ్చిన కొంతమందితో తన భర్త జాడ దొరికిందా అని భార్య రాఖీ ఆరాతీశారు. దాంతో వారు కంటతడి పెట్టడంతో ఆ ప్రాంతమంతా రోదనలు మిన్నంటాయి.

ఐదో రోజు కొనసాగిన గాలింపు..

ముషీరాబాద్ విన్ భానగర్ లోని నాలాలో పడిపోయి గల్లంతైన దినేశ్ ఆచూకీని గుర్తించేందుకు ఐదో రోజైన గురువారం కూడా గాలింపు ప్రక్రియ కొనసాగింది. స్థానికంగా ఉన్న భూగర్భ డ్రైనేజీతో పాటు నాలా వెంట 3 కి.మీ. మేరకు ఇరవై మంది హైద్రా, జీహెచ్ ఎస్ సిబ్బంది గాలింపు చేపట్టిగా అతడి ఆచూకీ లభించలేదు. దీంతో దినేశ్ భార్య రాజమతి, కుటుంబ సభ్యులు తీవ్రంగా ఆందోళన చెందుతున్నారు. తామంతా నిద్రపరాలు మానేసి.. ఎదురుచూస్తున్నామని చెబుతున్నారు.

ఇసుక.. అధికారులకు మెస్కా



శంకరపట్నం : నాల్గో చట్టం ప్రకారం జల వనరుల నుంచి ఇసుకను అక్రమంగా తరలించొద్దు. కానీ జిల్లాలో చాలా చోట్ల ఈ దండా దర్జాగా కొనసాగుతోంది. గ్రామాల్లోని వాగులు ఇందుకు వేదికలుగా మారుతున్నాయి. పొక్షెయిన్ యంత్రాలతో ఇష్టానుసారంగా తవ్వకాలు జరుపుతున్నారు. ప్రభుత్వ అనుమతులు లేకుండానే ట్రాక్టర్లతో అక్రమంగా తరలిస్తూ సొమ్ము చేసుకుంటున్నారు. వాగుల్లో నీటి నిల్వలు తగ్గుముఖం పడితే చాలు తవ్వకాలు మొదలుపెడుతున్నారు. ఇలా ఇసుకానురులు అధికారుల కళ్లను కప్పి యధేచ్ఛగా దండా కొనసాగిస్తున్నారు. శంకరపట్నం మండలంలోని గద్దపాక వాగు నుంచి మండలంలోని సగం గ్రామాలకు ఇసుక రవాణా చేస్తున్నారంటే వ్యాపారం ఏ మేర సాగుతుందో చెప్పవచ్చు. అర్బండ్ల, కేకవపట్నం, తాడికల్, మక్త, ఎరదపల్లి గ్రామాల్లోని వాగుల్లో తవ్వకాలు చేస్తున్నారు. దీనిని అరికట్టాలని అధికారులు చొద్దం చూస్తున్నారు. అక్రమ తవ్వకాలతో వాగుల్లో పెద్ద గొయ్యిలు దర్భనమిస్తున్నాయి. వానాకాలంలో సైతం నీటి ప్రవాహం తగ్గితే చాలు యథావిధిగా తవ్వకాలు సొమ్ము చేసుకొంటున్నారు. శంకరపట్నం మండలం గద్దపాక వాగు నుంచి అధికంగా తవ్వకాలు చేస్తూ మండలంలోని సగం నీటి సగం గ్రామాలకు రవాణా చేస్తున్నారు. సగటున రోజుకు పది నుంచి ఇరవై ట్రాక్టర్లలో

నెలకు సుమారు 300 టన్నులు తరలిస్తున్నారు. ఒక్కో ట్రాక్టర్ ట్రీపునుకు రూ. 2000 వరకు సొమ్ము చేసుకుంటున్నారు. వాగులే కాకుండా చెక్ డ్యాం ప్రాంతాల నుంచి దొడ్డు ఇసుక తరలిస్తున్నారు. కేకవపట్నం వాగు నుంచి సమీప గ్రామాలకు రవాణా చేస్తున్నారు. జాతీయ రహదారి ఆనుకొని, పోలీస్ స్టేషన్ వెనకాల వాగులనూ వదలడంలేదు. బయోనా గుట్ట ప్రాంతంలో నిల్వలు దంపు చేస్తున్నారు. రవాణా సాగేగా సాగేలా రహస్యంగా మట్టి దారులను అభివృద్ధి చేసుకొంటున్నారు. కరీంపేట్ గ్రామంలో ప్రధాన కాలువ యూటీ(ఆందర్ టన్నెల్) వద్ద నుంచి ట్రాక్టర్లతో రవాణా చేస్తున్నారు. ఎరదపల్లి, ముత్తారం, తాడికల్, వంకాయగూడెం వాగుల వద్ద నిత్య దండాగా మారింది. ఎస్సార్ కెస్సె ప్రధాన కాలువలో నీటి నిలివితే తర్వాత.. అందులో నిలిచిన ఇసుకను సైతం వదలకుండా.. ఆదాయం గడిస్తున్నారు. అర్బండ్ల వాగుతోపాటు చెక్ డ్యాం నుంచి సేకరించి.. ఖాళీ ప్రదేశాల్లో దంపులు చేసి.. అధిక ధరలకు విక్రయిస్తున్నారు. అధికారులు దృష్టి సారించి తవ్వకాలను అడ్డుకొని భూగర్భ జలాలు కాపాడాల్సిన అవసరముంది.

కాగితాలలో కనపడరు!

కరీంనగర్ : కరీంనగర్ లోని ఓ పేరొందిన ఆస్పత్రిలో 36 మంది వివిధ విభాగాల సిబ్బంది రోగులకు సేవలందిస్తున్నారు. ఈ ఆస్పత్రి ఏర్పాటు సమయంలో కేవలం 12 మంది వివరాలు మాత్రమే వైద్యారోగ్యశాఖకు ఇచ్చారు. ప్రస్తుతం అందుకు మూడింతల సిబ్బంది వివిధ వసులు చేస్తున్నారు. వీరి వివరాలు సంబంధిత అధికారులకు ఇవ్వాలనే ఆలోచన ఆస్పత్రి యాజమాన్యం చేయలేదు. ఎప్పటికప్పుడు ఆస్పత్రులను పర్యవేక్షించిన అధికారులు పట్టించుకోవడం లేదు. నాలుగు జిల్లాల పరిధిలో చిన్న, పెద్ద ప్రైవేటు ఆస్పత్రులన్నీ కలిపి 986 ఉన్నాయి. ఇందులో అధికారిక లేకూల ప్రకారం 8వేల మందికి పైగా పని చేస్తున్నట్లు వైద్యారోగ్యశాఖ అధికారులు చెబుతున్నారు. కానీ వాస్తవంగా 12 వేల మందికి పైగా ఉంటున్నట్లు సమాచారం. చిన్న ఆస్పత్రిలోనే అబెండర్లు, స్టాఫ్ నర్స్, వార్డుబాయ్, కంప్యూటర్ ఆపరేటర్, రిసెప్షన్ డిస్ట్, సహాయకులు, వాచ్ మెన్, టెక్నిషియన్ తదితర పోస్టుకిడ్ల చొప్పున లెక్కేసినా 16 మంది ఉంటారు. కానీ అధికారుల వద్ద ఉన్న సమాచారం ప్రకారం సగటున 8 మంది మాత్రమే పని చేస్తున్నారు. పలు ప్రైవేటు ఆస్పత్రుల్లో సిబ్బంది లేకావ్యత్రం విషయంలో ఉమ్మడి జిల్లాలో గందరగోళమనే పరిస్థితి నెలకొంది. ఇటీవల కరీంనగర్ లోని ఓ ఆస్పత్రిలో ఇంటర్మీడియట్ చదివిన వ్యక్తి ఆపరేషన్ థియేటర్ టెక్నిషియన్ గా పని చేస్తూ జ్వరంతో వచ్చిన యువతిపై అత్యాచారం చేసిన సంఘటన సంచలనం సృష్టించిన విషయం తెలిసిందే. సంఘటన జరిగి 10 రోజులు దాటిగా ఇప్పటి వరకు ఏ ఒక్క ఆస్పత్రి నుంచి సిబ్బంది వివరాలు వక్కాగా సేకరించే దిశగా వైద్యారోగ్యశాఖ అధికారులు చర్యలు తీసుకోలేదు. ముఖ్యంగా కరీంనగర్ లో అన్ని ఆస్పత్రులకు తాఖీదులు ఇచ్చి వక్కాగా సమాచారం, సిబ్బంది విద్యార్హతలు తెలుసుకుంటామని చెప్పిన అధికారులు ఆ



తరువాత ఆ విషయాన్నే మరిచారు. ఇక సిబ్బందిలో చాలామంది తప్పుడు డ్రవీకరణలతో విధుల్లో ఉన్నారనే అనుమానాలు వ్యక్తమవుతున్నాయి. చాలాచోట్ల గతంలో పనిచేసిన అనుభవాలతోనే కొత్త ఆస్పత్రుల్లో చేరుతూ సేవలందిస్తున్నారనే ఆరోపణలున్నాయి. **ప్రైవేటు ఆస్పత్రుల యాజమాన్యాల తీరు ఇలా..** సిబ్బందికి తక్కువ వేతనాలిస్తూ వారు వివరాలు కార్మికశాఖకు, ఆరోగ్యశాఖకు తెలియజేయడం లేదు. ఒకచోట తీసినసవారి పూర్వాపరాలు తెలుసుకోకుండా విధుల్లో చేర్చుకుంటున్నారు. విద్యార్హతల పత్రాలు కొన్నిచోట్ల సేకరించడం లేదు. అనుభవం, బయోడేటానే చూస్తున్నారు. ఊటీఎఫ్ సహా ఇతర సంక్షేమాలు సిబ్బందికి వర్తించజేసి ఆస్పత్రులు తక్కువే. జీతం తక్కువ ఇస్తుండటంతో రోగుల వద్ద కింది స్థాయి సిబ్బంది డబ్బులుడుగుతున్నారు. పరిసరాల శుభ్రతను కొన్ని ఆస్పత్రులు పట్టించుకోవడం లేదు. కొన్నిచోట్ల రోగులు, కుటుంబీకులతో దురుసుగా మాట్లాడుతున్నట్లు ఫిర్యాదులు వస్తున్నా పట్టించుకునేవారు లేరు.

చేకచేకా విద్యుత్తు పనులు

ధర్మపురి : ధర్మపురి పురపాలకలో దశాబ్దాలుగా పలు విద్యుత్తు సమస్యలు నెలకొనగా వీటిని పరిష్కరించేలా అధికారులు అడుగులు వేస్తున్నారు. ఇటీవల ధర్మపురి పట్టణానికి చెందిన వివిధ రకాల విద్యుత్తు తీగలు, అదనపు ట్రాన్స్ ఫార్మర్లు, విద్యుత్తు స్తంభాలు ఇతరత్రా అంశాలపై మంత్రి లక్ష్మణ్ కుమార్ విద్యుత్తుశాఖ ఉన్నతాధికారులతో సమీక్షించారు. రూ. 1.16 కోట్ల నిధులతో వసులు చేపట్టేందుకు పట్టణాభివృద్ధి సంస్థ ద్వారా ప్రతిపాదించగా నిధులు మంజూరయ్యాయి. ఆయా వసులు చురుగ్గా కొనసాగుతున్నాయి.

ప్రధాన వీధుల్లో త్రీఫేజ్

పురాతన విద్యుత్తు తీగలు, తరచూ కోతుల బెడద వెరసి విద్యుత్తు సరఫరాలో పలు సమస్యలు నెలకొంటున్నాయి. క్షేత్రస్థాయిలో ఇంజనీరింగ్ అధికారులు దీనిపై సర్వే చేపట్టారు. ప్రస్తుతం 15 స్తంభాలను ఏర్పాటు చేశారు. ప్రధాన రహదారుల పక్కన వేలాడే విద్యుత్తు తీగలు తొలగించి నూతన తీగలను ఏర్పాటు చేశారు. చిన్న వీధుల్లో త్రీఫేజ్ విద్యుత్తు కనెక్షన్లను కేటాయించారు. ఆయా వసులు వేగంగా కొనసాగుతున్నాయి.



తుండగా.. ప్రధాన వీధుల్లో త్రీఫేజ్ విద్యుత్తు సరఫరా అవుతోంది.

పరిష్కరించే దిశగా చర్యలు

శివారు కాలనీలో ఇంకా విద్యుత్తు లోవోల్టేజీ సమస్యలు నెలకొని ఉండగా పరిష్కరించే దిశగా చర్యలు తీసుకుంటున్నారు. పట్టణంలో నిర్మాణంలోని అదనపు విద్యుత్తు సబ్ స్టేషన్ వసులు పూర్తయ్యే దశలో ఉన్నాయి. 8 మీటర్ల విద్యుత్తు స్తంభాలు 111, తొమ్మిది మీటర్ల స్తంభాలు 500 మంజూరు చేశారు. ధర్మపురి నుంచి కమలాపూర్ కి వెళ్లే మార్గంలో రహదారి పక్కన విద్యుత్తు త్రీఫేజ్ లైన్లు ఏర్పాటు చేశారు. 33/11 కేవీ విద్యుత్తు సబ్ స్టేషన్ నిర్మాణం దాదాపుగా పూర్తయింది.

అభివృద్ధి దశలో ఉన్నాయి ధర్మపురి పట్టణంలో మెరుగైన విద్యుత్తు సేవలకు ప్రభుత్వానికి రూ. 1.16 కోట్లతో ప్రతిపాదనలు పంపించాం. నిధులు మంజూరవగా ఆయా వసులు చురుగ్గా జరుగుతున్నాయి. దీంతో పట్టణంలో నాణ్యమైన విద్యుత్తు సరఫరాతో సమస్యలు తొలగిపోనున్నాయి. - రవి, ధర్మపురి

పత్తిపాకకు మోక్షం

పెద్దపల్లి : జిల్లాలో ఎస్సార్ కెస్సె ఆయకట్టు స్థిరీకరణకు పదేళ్లుగా ప్రతిపాదనలకే పరిమితమైన పత్తిపాక జలాశయం నిర్మాణానికి ఎట్టకేలకు కార్యాచరణ మొదలైంది. ఉమ్మడి జిల్లాలో 2.40 లక్షల ఎకరాల ఆయకట్టు స్థిరీకరణకు ఉద్దేశించిన శ్రీలక్ష్మీనర్సింహస్వామి జలాశయం (పత్తిపాక) డీపీఆర్ (ప్రాజెక్టు నిర్మిత ప్రాంతం నైసర్గిక స్వరూపం, సర్వే నివేదిక) కోసం రాష్ట్ర ప్రభుత్వం రూ. 1.10 కోట్లు విడుదల చేసింది. కాళేశ్వరం ప్రాజెక్టులో భాగంగా ప్రతిపాదించిన ఈ జలాశయం నిర్మాణం జరిగితే పెద్దపల్లి, మంధని, రామగుండం, ధర్మపురితో పాటు చొప్పుదండి నియోజకవర్గాల రైతులకు ప్రయోజనం కలుగుతుంది. అయితే ఇన్నాక్సు కుగితాలకే పరిమితమైన ఈ ప్రాజెక్టు కోసం రైతుల ఎదురుచూపులు త్వరలో ఫలించనున్నాయి.

ఎల్లంపల్లి నుంచి ఎత్తిపోతే..

పత్తిపాక జలాశయం ప్రతిపాదిత స్థలం మూడువైపులా గుట్టలతో ప్రాజెక్టు నిర్మాణానికి అత్యంత అనుకూలమైందని నీటిపారుదలశాఖ అధికారులు గతంలో గుర్తించారు. 3 నుంచి 5 టీఎంసీల సామర్థ్యంతో నిర్మించతలపెట్టిన ఈ ప్రాజెక్టులోకి ఎల్లంపల్లి నుంచి ఎత్తిపోతల ద్వారా నీటిని పంపిస్తారు. ఈ ప్రాజెక్టు నిర్మాణం కోసం 400 ఎకరాల అటవీభూమి, 1,300 ఎకరాల రెవెన్యూ భూమి సేకరించాల్సి ఉంటుంది. ఈ ప్రాజెక్టులోకి ఆరు లింకుల ద్వారా నీటిని పంపిస్తారు. ఇందు కోసం మేదారం జలాశయం నుంచి దేవికొండ వరకు ఇదివరకే లిఫ్ట్ వసులు జరిగాయి. దేవికొండ నుంచి పత్తిపాక జలాశయానికి లిఫ్ట్ ద్వారా, గ్రావిటీ కాలువ ద్వారా రెండు విధాలా నీటిని పంపించేందుకు ప్రతిపాదనలు చేశారు. ఈ ప్రాజెక్టు నీటిని నేరుగా కాకతీయ కాలువలోకి పంపించి రేవెల్లి సమీపంలో హెడ్ రెగ్యులేటర్ ద్వారా డి-83, నుంచి డి-94 కాలువల వరకు నీరందిస్తారు.

చివరి ఆయకట్టుకు తొలగనున్న కష్టాలు

కొన్నేళ్లుగా జిల్లాలోని ఎస్సార్ కెస్సె కాలువ చివరి భూములకు నీరందక రైతులు ఇబ్బందులు పడటం, నీటి కోసం ఆందోళనలు చేయడం పరిపాటిగా మారింది. జిల్లాలో ప్రధానమైన డి-83, డి-86 కాలువల ద్వారా పలు పొలాలకు సాగు నీరు చేరుతుంది. డి-83 ద్వారా పెద్దపల్లి, ధర్మపురి, రామగుండం, మంధని, అంతర్ధాం, పాలకర్తి, కమాన్ పూర్, ముత్తారం, రామగిరి, కాల్యుశ్రీరాంపూర్ మండలాలకు డి-86 ద్వారా సుల్తానాబాద్, ఎలిగిడు, జాలపల్లి, ఓదెల, కాల్యుశ్రీరాంపూర్ మండలాలకు సాగునీరు అందుతుంది. చొప్పుదండి, ధర్మపురి నియోజకవర్గాలలో మరో 10 వేల ఎకరాలకు అదనంగా సాగు నీరుందుతుంది.

విశిష్టతల సమాహారం.. వెయ్యేళ్ల వైభవం

మంధని పశ్చిమాభిముఖ ఆలయం.. ధ్వజ స్తంభం లేని మందిరం.. హనుమంతుడు ద్వార పాలకుడిగా ఉన్న క్షేత్రం.. ఇలా ఎన్నో విశిష్టతల సమాహారంగా విరాజిల్లుతోంది మంధనిలోని శ్రీ భిక్షేశ్వరాలయం.. పూర్వం మంత్రపురిగా పిలిచిన మంధనిలో కాకతీయుల కాలంలో నిర్మించిన అయిదు శివాలయాల్లో ఈ దేవస్థానం ఒకటి. దాదాపు వెయ్యేళ్ల కిందట ప్రతాపరుద్రుడి పాలనలో ఆలయాన్ని నిర్మించినట్లు ఆధారాలున్నాయి. శ్రీ భిక్షేశ్వరాలయంలో గణపతి, అయిదు పడగల నాగదేవత, నందిశ్వరుడి విగ్రహాలున్నాయి. పానపట్టం లేకుండా దక్షిణామూర్తి (లింగం), తపస్సు చేస్తున్న రూపంలో అన్నపూర్ణాదేవి, పశ్చిమాభిముఖంగా (శ్రీ భిక్షేశ్వరుడు (శివుడు) దర్శనమిస్తారు. పశ్చిమాభిముఖంతో ఉన్న శివాలయాలు ఖజురాహోలోని ఖండలీయ మహాదేవ, నేపాల్ లోని ఖాట్మండోలోని పశుపతినాథ్ ఆలయాలతో పాటు తెలంగాణలో మంధనిలో మాత్రమే ఉన్నాయి. గర్భగుడిలోని లింగం (శ్రీ భిక్షేశ్వరుడు) పై బ్రహ్మసూత్రం కనిపిస్తుంది. ఆలయాన్ని స్థానికులే కాకుండా ఇతర రాష్ట్రాల నుంచి, విదేశాల భక్తులు దర్శించుకుంటారు. దక్షిణామూర్తి (విగ్రహం (లింగం) తమిళనాడులోని చిదంబరంతో పాటు మంధనిలోనే ఉంది. దాదాపు 900 ఏళ్లుగా ఆలయానికి ధ్వజ స్తంభం లేదని పూర్వీకులు చెబుతున్నారు. నిత్యం అభిషేకాలతో పాటు ప్రతి సోమవారం, శనివారం, నెలలో వస్తే రెండు ఏకాదశలు, మాస శివరాత్రి, మహా శివరాత్రి సమయాల్లో విశేష పూజలు నిర్వహిస్తారు. భక్తులే స్వయంగా గర్భాలయంలోకి వెళ్లి స్వామివారిని స్తుతించి అభిషేకాలు చేసుకోవచ్చు.



నాగార్జున సాగర్ ప్రాజెక్టుకు మరోసారి వరద ఉద్బవితమైంది. ఈ సీజన్ లో 26 క్రస్ట్ గేట్లు తెరుచుకోవడం ఇది ఐదోసారి. భారీగా వరద వచ్చి చేరుతున్న నేపథ్యంలో ప్రాజెక్టు గేట్ల ద్వారా నీటి విడుదల కొనసాగుతోంది. 16గేట్లు ఐదు అడుగులు, 10 గేట్లు పది అడుగుల మేర పైకి ఎత్తి, స్పిల్ వే ద్వారా 2,68,749 క్యూసెక్కుల నీటిని దిగువకు విడుదల చేస్తున్నారు. నాగార్జున సాగర్ కు ఇన్ ఫ్లో 3,21,023 క్యూసెక్కులు వస్తుండగా, అంతే ఔట్ ఫ్లోను దిగువకు విడుదల చేస్తున్నారు. నాగార్జున సాగర్ జలాశయం పూర్తిస్థాయి నీటిమట్టం 590 అడుగులు కాగా.. ప్రస్తుతం 587.00 అడుగులకు చేరింది. పూర్తిస్థాయి నీటి నిల్వ సామర్థ్యం 312 టీఎంసీలు కాగా.. ప్రస్తుతం 305.50 టీఎంసీలుగా కొనసాగుతోంది. జల విద్యుత్ కేంద్రంలో విద్యుత్ ఉత్పత్తి కొనసాగుతోంది.

వందే భారత్ వస్తోంది... గోల్కొండ ఆపేయండి!

నల్గొండ: 'ఎంకి పెల్లి సుబ్బి వాచుకొచ్చింది' అన్నచందంగా వందేభారత్ సూపర్ ఫాస్ట్ రైల్వే రాకపోకల మూలంగా ఎక్స్ ప్రెస్, ప్యాసింజర్ల రైళ్లను గంటల కొద్దీ ఆవదంపై విమర్శలు వ్యక్తమవుతున్నాయి. మధ్యాహ్నం సమయంలో యాదాద్రి భువనగిరి, ఆలేరు, జనగామ, కాజీపేట, వరంగల్ కు వెళ్లే ప్రయాణికులు గోల్కొండ రైలు ఎక్కాలంటేనే వామ్మో అంటున్నారు.

ఆర్టీసీ బస్సుల్లో సీట్లు దొరక్క రైలు ఆశ్రయాన్ని గంటల తరబడి నిలిపివేస్తూ రైల్వేశాఖ ప్రయాణికులకు చుక్కలు చూపుతోంది. **నరిపడ ట్రాకులున్నా..**

సికింద్రాబాద్ - యాదాద్రి భువనగిరి - కాజీపేట జంక్షన్ రైలు మార్గంపై విశాఖపట్నం, నాగపూర్ లకు వెళ్లే రెండు వందేభారత్ ఎక్స్ ప్రెస్ లు ప్రతి రోజు ఉదయం, మధ్యాహ్నం ఒంటి గంటల మధ్య రాకపోకలు సాగిస్తుంటాయి. ఈ రైళ్లను కేవలం సికింద్రాబాద్ ఆ తర్వాత వరంగల్ రైల్వే స్టేషన్ లో మాత్రమే నిలుపుదల చేస్తున్నారు. వీటి కోసం కాజీపేట జంక్షన్ వయా భువనగిరి నుంచి సికింద్రాబాద్ కు, సికింద్రాబాద్ - భువనగిరి - కాజీపేటల మధ్య ప్రయాణం చేయాల్సిన గోల్కొండ ఎక్స్ ప్రెస్ లను అదేవనిగా గంటల తరబడి నిలిపివేస్తున్నారు. ప్రయాణించే సమయం పెరగడమే కాకుండా ప్రయాణికుల విలువైన సమయం వృథా అవుతోంది. రైల్వే ట్రాక్ లు సరిపడా ఉన్నా ఎందుకు ఇలా నిలిపేస్తున్నారని అధికారులను అడిగితే సమాధానం ఇవ్వడం లేదు. యాదాద్రి భువనగిరి రైల్వే స్టేషన్ లో డిజిటల్ డిస్ ప్లే కోడ్ పాజిషన్ సిస్టం లేకపోవడంతో మ్యాన్ వల్గానే రైల్వే టీసీ సిబ్బంది రైళ్లకు సంబంధించిన రిజర్వేషన్ కోచ్ ల సమాచారం చదివేస్తున్నారు. ఇలా చేయడం వల్ల నిమిషం సేపు నిలిచే సూపర్ ఫాస్ట్ రైలు ఎక్స్

తెలంగాణ రైజింగ్ కోర్ అర్బన్ అభివృద్ధిపై సీఎం రేవంత్ స్పెషల్ ఫోకస్

హైదరాబాద్, సెప్టెంబర్ 22 : తెలంగాణ రైజింగ్ కోర్ అర్బన్ ఏరియా అభివృద్ధిపై సంబంధిత అధికారులతో ముఖ్యమంత్రి రేవంత్ రెడ్డి ఇవాళ(సోమవారం) వీడియో కాన్ఫరెన్స్ నిర్వహించారు. ఈ సందర్భంగా పలు ప్రతిపాదనలను సీఎం రేవంత్ రెడ్డి రృద్ధి తీసుకువచ్చారు అధికారులు. ఐదు ప్రధాన అంశాల ప్రాతిపదికన అభివృద్ధి ప్రతిపాదనలు సిద్ధం చేసినట్లు సీఎంకు వివరించారు అధికారులు. ఈ సందర్భంగా అధికారులకు పలు సూచనలు చేశారు సీఎం రేవంత్ రెడ్డి. వీధి వ్యాపారుల కోసం ప్రత్యేక వెండింగ్ జోన్స్ ను ఏర్పాటు చేయాలని దిశానిర్దేశం చేశారు. మల్టీ స్టోరీజ్ బిల్డింగ్స్, ఫ్లోర్ సేఫ్టీ అంశాలపై పలు సూచనలు చేశారు ముఖ్యమంత్రి. వీధి దీపాలకు సోలార్ విద్యుత్ వినియోగం, కొత్తగా పునరుద్ధరిస్తున్న చెరువుల వద్ద ఫైలర్ ప్రాజెక్టుగా సోలార్ ప్యానెల్స్ ఏర్పాటు అంశాన్ని పరిశీలించాలని సీఎం సూచించారు. కోర్ అర్బన్ రీజయన్ లో వీధుల ఆధునికీకరణ, సుందరీకరణ చేపట్టాలని మార్గనిర్దేశం చేశారు సీఎం రేవంత్ రెడ్డి. కోర్ అర్బన్ రీజయన్ పరిధిలోని పబ్లిక్ టాయిలెట్స్ నిర్వహణకు ప్రత్యేక వ్యవస్థను ఏర్పాటు చేయాలని సూచించారు ముఖ్యమంత్రి.

923 ఎకరాలను ఆక్రమణల నుంచి రక్షించాం: హైదరా కమిషనర్



హైదరాబాద్: ఇప్పటివరకు మొత్తం 923 ఎకరాలను ఆక్రమణల నుంచి రక్షించామని హైదరా కమిషనర్ రంగనాథ్ తెలిపారు. హైదరాబాద్ లో ఏర్పాటు చేసిన మీడియా సమావేశంలో ఆయన మాట్లాడారు. సుమారు రూ.50 వేల కోట్ల విలువైన ప్రభుత్వ భూములు



రక్షించినట్లు తెలిపారు. హైదరాబాద్ నగరంలో దాదాపు 60 చెరువులు కనుమరుగయ్యాయని చెప్పారు. ఆరు చెరువులకు పూర్తిగా పునరుజ్జీవం కల్పించినట్లు వివరించారు. "గాజులరామారంలో కొందరు రౌడీపీటర్లు ప్రభుత్వ భూమిని ఆక్రమించారు. ఆదివారం అక్కడి ప్రభుత్వ భూమిలోని ఆక్రమణలనే తొలగించాం. ఇందులో నకిలీ పట్టాలు తీసుకుని నిర్మాణాలు చేపట్టారు. ప్రభుత్వ భూమిలోని 260 నిర్మాణాలను తొలగించాం. ప్రస్తుతం 51 డీఆర్ఎఫ్ బ్లాండ్లు ఉన్నాయి. త్వరలోనే 72కు పెంచుతాం. నగరంలో 150 మాన్ సూన్ ఎమర్జెన్సీ టీవ్యు ఉన్నాయి. నాలా వద్ద ఆక్రమణలు గుర్తించి తొలగిస్తున్నాం. వాటిలో హుడీ తొలగింపును ముమ్మరం చేశాం. వర్షం నీరు చెరువుల్లోకి వెళ్లే పరిస్థితి, నీరు నిల్వ చేసే పరిస్థితి లేదు. కాంగ్రీజ్ జేషన్ వల్ల వర్షపు నీరు భూమిలోకి ఇంకడం లేదు. అధిక కాలుష్యం వల్ల నగరాల్లోనే వర్షాలు ఎక్కువగా కురుస్తున్నాయి. భవిష్యత్ అంతా యువతరానిదే కాబట్టి పార్కులు, చెరువుల గురించి జన్ జడ్ ఆలోచించాలి" అని రంగనాథ్ సూచించారు.

'ఫోన్ ట్యాపింగ్ కేసు.. విచారణకు ప్రభాకర్ రావు ఏమాత్రం సహకరించడం లేదు'

దిల్లీ: తెలంగాణలో జరిగిన ఫోన్ ట్యాపింగ్ కేసులో మాజీ ఐపీఎస్ అధికారి ప్రభాకర్ రావు మధ్యంతర బెయిల్ రద్దు చేయాలన్న రాష్ట్ర ప్రభుత్వ పిటిషన్ పై సుప్రీంకోర్టులో విచారణ వాయిదా పడింది. రెండవ వారాలకు వాయిదా వేస్తున్నట్లు అత్యున్నత న్యాయస్థానం తెలిపింది. తదుపరి విచారణ వచ్చేనెల 8న చేపడతామని న్యాయమూర్తి జస్టిస్ బీబీ నాగరత్న వెల్లడించారు. ఈ కేసులో విచారణకు ప్రభాకర్ రావు ఏమాత్రం సహకరించడం లేదని మరోసారి కోర్టుకు సాల్సిటర్ జనరల్ (ఎన్జీ) తుషార్ మెహతా చెప్పారు.

ప్రభుత్వం ఇచ్చిన ల్యాంట్ హాప్, కంప్యూటర్ల పాస్ వర్డ్ చెప్పేందుకు ఆయన సహకరించడం లేదన్నారు. విచారణకు సహకరించని ప్రభాకర్ రావు మధ్యంతర బెయిల్ రద్దు చేయాలని రాష్ట్ర ప్రభుత్వం తరపున సీనియర్ న్యాయవాది సిద్ధార్థలాథ్ కోరారు. కోర్టు నోటీసులు జారీ చేసిన తర్వాత రాష్ట్రానికి రాకుండా వేరే చోట నుంచి అమెరికా పారిపోయారన్నారు.

ఆయన ఇంట్లో కంప్యూటర్ నుంచి ఆధారాలు తొలగించారన్న విషయంపైనా దర్యాప్తు చేయాల్సి ఉందని చెప్పారు. అధికారికంగా ఇచ్చిన ల్యాంట్ హాప్, కంప్యూటర్, మొబైల్ ను ఫ్యాక్టరీ రీసెట్ చేసి ఆధారాలన్నీ నేరపేసినట్లు ఫారెన్సిక్ నివేదికలో స్పష్టమైందని ప్రభుత్వం కోర్టుకు తెలిపింది. ఎమ్మెల్యేలు, రాజకీయ నేతలు, అధికారుల ఫోన్స్ ట్యాప్ చేసినట్లు స్పష్టమైన ఆధారాలు ఉన్నాయని.. కానీ వాటన్నింటినీ తొలగించే ప్రయత్నాలు చేశారని పేర్కొంది. గుర్తు లేదు.. తెలియ అన్న రీతిలో ప్రభాకర్ రావు సమాధానం ఇస్తున్నారన్న తప్పు.. దర్యాప్తునకు ఏమాత్రం సహకరించడం లేదని తుషార్ మెహతా కోర్టు దృష్టికి తీసుకెళ్లారు.

ప్రభుత్వం మారినప్పుడు అధికారులు తమకు ఇచ్చిన అన్ని పరికరాలను యథాతథంగా వెనక్కి ఇవ్వాలని నిబంధనలు ఉన్నాయని.. కానీ వాటిని తుంగలోతొక్కి డేటా మెటాడ్స్ ప్రభాకర్ రావు డిటీల్ చేశారన్నారు. విచారణకు ఎప్పుడు విలివిినా ప్రభాకర్ రావు వెళ్లాలని ఆయన తరపు సీనియర్ న్యాయవాది శేషాద్రినాయుడు కోర్టుకు తెలిపారు. 15 సార్లు విచారించారన్నారు. రాజకీయ కారణాలతో ఆయన్ను వేధిస్తున్నారన్నారు. ప్రతి ఒక్కరినీ విలివి ప్రభాకర్ రావుకు వ్యతిరేకంగా స్టేట్ మెంట్ ఇవ్వాలని బలవంతంగా సంతకాలు చేయిస్తున్నారని తెలిపారు. మధ్యంతర బెయిల్ రద్దు చేయాలన్న పిటిషన్ పై కొంటర్ డాఖలు చేసేందుకు సమయం ఇవ్వాలని శేషాద్రి నాయుడు కోరగా.. రెండు వారాల సమయమిస్తూ విచారణను సుప్రీంకోర్టు వాయిదా వేసింది.



హైదరాబాద్: కారు పార్టీ అక్రమంగా తెచ్చిన లగ్జరీ కార్లపై నడుస్తోందా? అని కేంద్ర మంత్రి బండి సంజయ్ ప్రశ్నించారు. ఈమేరకు ఆయన 'ఎక్స్' వేదికగా పోస్టు చేశారు. "లగ్జరీ కారు స్వామ్యం నిందితుడు బసరత్ ఖాన్ దిగుమతి చేసిన ల్యాండ్ క్రూజర్ లో కేటీఆర్ ఎందుకు తిరుగుతున్నారు? ఆ కార్లు కేటీఆర్ కుటుంబానికి సంబంధించిన కంపెనీల పేర్లతో ఎందుకు రిజిస్టర్ అయ్యాయి?"

మార్కెట్ ధర చెల్లించారా? లేదా తక్కువగా చూపించి కొనుగోలు జరిగిందా? పేమెంట్లు బినామీ పేర్లతో జరిగాయారా? నకిలీ ఆదాయమా? లేదా మనీలాండరింగ్ ద్వారానా? ఈ స్వామ్యంలో కేటీఆర్ కుటుంబం నేరుగా ప్రయోజనం పొందినట్లు అనుమానించాల్సి వస్తోంది. వాస్తవాలు బయటకు రావాలి.. సంబంధిత శాఖలు దర్యాప్తు చేయాలి" అని బండి సంజయ్ అన్నారు.

హైదరా బుల్డ్ జర్ పేదల ఇళ్లపైకే వెళ్తుంది.. పెద్దల ఇళ్లకు వెళ్లేదు: కేటీఆర్



హైదరాబాద్: కాంగ్రెస్ ప్రభుత్వం పేదల ఇళ్లను కూల్చివేస్తోందని భారత రాష్ట్ర సమితి కార్యనిర్వాహక అధ్యక్షుడు కేటీఆర్

విమర్శించారు. జూబ్లీహిల్స్ నియోజకవర్గ కార్యకర్తలతో నిర్వహించిన సమావేశంలో ఆయన మాట్లాడారు. సెలవు రోజుల్లో కూల్చివేతలు వద్దని హైకోర్టు స్పష్టంగా చెప్పిందన్నారు. కానీ ఆదివారం సెలవురోజునే గాజులరామారంలో పేదల ఇళ్లు కూల్చారని విమర్శించారు. కాంగ్రెస్ కు ఓటు వేస్తే.. బుల్డ్ జర్ రాజ్యానికి లైసెన్స్ ఇచ్చినట్లే అని వ్యాఖ్యానించారు. హైదరా బుల్డ్ జర్ పేదల ఇళ్లపైకే వెళ్తుందని.. పెద్దల ఇళ్లకు వెళ్లేదన్నారు. "భారత రాష్ట్ర సమితి కార్యకర్త సర్కార్ ఇంటిని ప్రభుత్వం కూల్చివేసింది. ఆయనకు మళ్లీ ఇల్లు నిర్మించి ఇచ్చే బాధ్యత నాది. నిన్న మోదీ హెచ్ 1 బీ వీసా గురించి మాట్లాడతారని ఆశించాం. దాని గురించి మాట్లాడకుండా జీఎస్ టి పందగ అని చెప్పారు. నిన్నటి వరకు రక్తం తాగి.. ఇప్పుడు పందగ చేసుకో అంటున్నారు. జీఎస్ టి పేరు మీద 8 ఏళ్ల పాటు ప్రజల నుంచి ఎంతో భారం వేశారు. మోదీ గతంలో చెప్పినట్లు ప్రజలందరికీ రూ.15 లక్షలు ఇస్తే పందగ చేసుకుంటాం" అని కేటీఆర్ వ్యాఖ్యానించారు.



దేవీ శరన్నవరాత్రులను పురస్కరించుకొని వరంగల్ లోని శ్రీ భద్రకాళీ అమ్మవారి ఆలయానికి భక్తులు పోటెత్తారు. తొలిరోజు బాలా త్రిపురసుందరీ దేవి అలంకరణలో అమ్మవారు భక్తులకు దర్శనమిచ్చారు. సోమవారం ఉదయం నుంచే అమ్మవారిని దర్శించుకునేందుకు భక్తులు భారీ సంఖ్యలో తరలి వచ్చారు.



పాలకవీడు డెక్కన్ సిమెంట్ ఫ్యాక్టరీ వద్ద ఉద్రిక్తత.. ఎస్సై, కానిస్టేబుళ్లకు గాయాలు

నేరేడువర: సూర్యాపేట జిల్లా పాలకవీడు డెక్కన్ సిమెంట్ ఫ్యాక్టరీ వద్ద తీవ్ర ఉద్రిక్త వాతావరణం నెలకొంది. నిన్న వారంతా సెలవు రోజున వివోడ్ (45) అనే కార్మికుడు అన్యస్తతకు గురయ్యాడు. వెంటనే అతడిని సెమెంట్ పరిశ్రమలోని ఆస్పత్రికి తోటి కార్మికులు తరలించారు. మెరుగైన వైద్యం కోసం అక్కడి నుంచి మిర్యాలగూడ ఆస్పత్రికి తరలించగా.. అప్పటికే అతడు చనిపోయినట్లు వైద్యులు ధ్రువీకరించారు. దీంతో మృతుడి కుటుంబానికి న్యాయం చేయాలంటూ బిహార్ కార్మికులు ఆందోళనకు దిగారు. సిమెంట్ ఫ్యాక్టరీ వద్ద ధర్నాకు దిగారు. దీంతో సమాచారం తెలుసుకున్న పోలీసులు ఫ్యాక్టరీ వద్దకు చేరుకొని ఆందోళనల్ని అదుపు చేసేందుకు ప్రయత్నించారు. ఈ క్రమంలో ఘటనాస్థలం వద్దకు వచ్చిన పోలీసులపైనా కార్మికులు దాడికి దిగారు. ఎస్సై, ఇద్దరు కానిస్టేబుళ్లను పరుగెత్తించి కర్రలతో దాడి చేశారు. బిహార్ కార్మికుల దాడిలో ఎస్సై, ఇద్దరు కానిస్టేబుళ్లు, ఒక హెండాకార్డుకు గాయాలయ్యాయి.

పోలీసుల వాహనంపైనా రాళ్లు రువ్వారు. పరిశ్రమ కార్యాలయం అడ్డాలు, ఫర్చిర్ల ద్వారా సంచారు. 200 మందికి పైగా బిహార్ కార్మికులు ఉండటంతో సిబ్బంది చేతులెత్తేశారు. మృతుడి కుటుంబానికి న్యాయం చేసే వరకు ధర్నా కొనసాగిస్తామని కార్మికులు తెలిపారు. స్పష్టమైన హామీ ఇచ్చేవరకు ఆందోళన విరమించేదీలేదని తేల్చి చెప్పారు.అయితే, ఇక్కడి పరిస్థితిని ఎస్సై తన పైఅధికారులకు సమాచారం ఇవ్వడంతో పెద్ద సంఖ్యలో పోలీసులు చేరుకొని కార్మికులను చెదరగొట్టారు. ప్రస్తుతం అక్కడ పరిస్థితి అదుపులోకి వచ్చింది. కార్మికులు ఒకరిద్దరు వస్తే పరిహారం గురించి మాట్లాడతామని కంపెనీ యాజమాన్యం చెబుతోంది.